

Necə Yaşayaq ki...

Məmməd Araz

© Seçilmiş əsərləri. 2003

Necə yaşayaq ki, dünyada, gülüm,
Ömrün gədiyini vaxtsız aşmayaq,
Fərəş ölümlərlə qarşılaşmayaq.
Həsərət körpüləri adlaya bilək,
Həsəd körpüləri adlaya bilək!
Necə yaşayaq ki, dünyada, gülüm,
Kimsədən olmasın umacağımız,
Bizim öz evimiz, öz ocağımız
Perikən bir eşqi ovuda bilsin;
Yanan bir qəzəbi soyuda bilsin?
Necə yaşayaq ki, dünyada, gülüm
Xəyanət toruna düşsə meylimiz,
Qırsın, parçalasın onu mehrimiz!
Necə yaşayaq ki, dünyada bütün
Nakam sevgilərin uçan evini
Biz öz eşqimizdə qurub yaşayaq?
Gücümüz çatarmı?
Çatar!—
Bu şərtlə ki, biz iki ömrün
“Sən”indən, “mən”indən “onlar” adlanan
Sərhəd xətlərini qırıb yaşayaq!

Fevral, 1967.

Veb direktor: Betti Bleyer

Mətni yığdı: Səkinə İsgəndərova

Veb üçün hazırladı: Ülviyyə Məmmədova

AZERI.org qoyuldu: may, 2004